

Тоомсрта нөдлэчирин хург

Одахн Элст балгьсна тоод срдг колхозмуд болн совхозин малмуд, хөд халэдг асрлгьарн гатлу болсн, Хар газрт үвлзлгьарн сән түрүн болдж, хамгин өмнь тоомсрта йовх улсин көдлмшин ашинь диглгч хург болв.

Театрин зал куугьар дуурв. Мандлгсн электрическ шамин герлин солнэгд, мөнхк амдәр мандлдг мана багш Ленинә хойр таласнь кецәлдгсн кесг тугмудин хоорнд, үүлн уга цевр теньгрт орун гарсн нарни герл мет маньхав.

Элст балгьсна парторганизацин негдгч сегләтр үр Трубицин хургиг секв.

Мана эн мал өсглгьарн орун болдж йовх нертә улсин хургт, күндтә, ачта президиум, болтха гидж мана Коммунистическ партин ЦК-н Президиумиг цуг бәәсәрнь керәдхиг би танас селвг сурджанав гидж эн келв. Тер үгднь цуг бәәсәрн шуугата альх ташлддж хәрү өгцхäv. Цааранднь хург, үр Трубицина доклад соньсв.

Үр Трубицин эврәннь докладтан мана Советск Союзин Коммунистическ партин ХХ-ч съезд, дөрвн зүсн малмуд болн гахас ягьдж өсгхин тускар, орн-нутгт мах, тос, ноос, үс орулдж өглгьиг ямаран чинртә төр кедж-шиидсн шиидвр эндр өдр ягьдж, күцәгддж йовхинь болн эн хамгар цааранднь ямарә ик чинр өгч малмуд, хөд өсгхин тускар тодрха келв.

—Болв, эн мана дөрвн байн колхозмуд болн Буратинск совхоз мах, ус, тос болн ноос орн-нутгт орулдж өглгьарн дугу-дундта. Эн ик чинртә төрт эдн оньган өгч эс чирмәсн төләд, Элст балгьсн эндр өдр махн уга бәәнә.

Эн джил малин төлиг гару угагьар, күтцднь гаргьдж авхин тускар, Хальмг таньгьч бүрдсн учрар бул олн болджах, олн амтнд эдлвр икәр керглгддях, тер төләд үсн, тосн, мах элвдяхин аргь хәяхин

тускар үр Трубицин келв. Дакад эн дөрвн колхоз, нег совхоз малмудан үвләс ягьдж гетлгсиг болн хөд хургьлуллгьнд, үкрмүд тугьлуллгьнд ямр кевәр белддяхинь бас келв.

Ленинә нертә колхозин ах хөбч Мисурин эврәннь халәдхәсн 1030 толгья хөбнәсн нег чигн гару гаргьл уга, цугинь сән чинәтәгьар үвләс гаргьдж. Хөн болгьнас 9 килограмм ноос киргьдж авнав гидж эн үгән өгв.

Мисурин метәр нег чигн гару угагьар, Сталинә нертә колхозин ах хөбч Нимән Баснь, Буратин совхозин ах хөбч Онькра Цевг, „Победа“ гидг колхозин хөбч Адучин, Эрднь ик гидг сән нертә йовцхана.

Үр Трубицинә келсн доклад кесг улс босдж үг келцхäv. Хургин сүл талагьур, мана Хальмг таньгьчин Куцәгч комитетин ахлачин дарук үр Язев гидг күн босдж цөнтөвчтә үг келв. Колхоз болгьнд тосхлгьна шишлнь бригад гаргьхми. Дакад ода эврә гарсн, өссн газр-усн талан хәрдж аашх хальмгудан урдаснь сән уктлгь кедж, байртагьар тосдж авч, көдлмшт орулхми. Мана колхоз болгьн, тер ирдж йовх хальмгудт гидж нәәмәд гермүд бәрлж белдцхәтн гидж үр Язев келв.

Хургин сүүләр мана Хальмг таньгьчин колхозмудин, совхозмудин, МТС-н көдлмшин түрүн нүүрт йовдж үзмдхтәгьар көдлсн төләдән Советск правительствәс ачлгдсн улст орденьс болн медальмүд зүүлгьлгьн болв.

Чилгрин „Лиманный“ гидг совхозин тракторн бригадин бригадир Губеров Василий, Яшкульск района „Гашунск“ — совхозин тракторн бригадин бригадир Агибалов Гаврил хойрт Ленинә орден өггдв.

Яшкульск района Кировин нертә совхозин тракторист Колесников Григорий, „Гашунск“ — совхозин фермин то-

лгьач Пономарев Николай, Приютна района дөрвдгч совхозин комбайнер Бондаренко Иван гурвнд „Трудовое Красное Знамя“ — гидг орденьс өггдв.

35 куунд „Знак почета“ гидг орденьс өггдв. „Трудовая доблесть“ гидг медальмүд 19 куунд, „Трудовое отличие“ гидг медальмүд 22 куунд өггдв. Цугсоюзин селәнә эдлахун гәәхүлд орлцсн үзмдхтә улс гидж алтн болн цагьан мөнхгн медальмүдәр 26 күн шаньнгдв.

Эн орденьс болн медальмүд авсн улс дотр арвнь куукд улс. Кесг хөбчнр, үкрчнр, арбичир үүл уйдг машидәр, часмудар болн партин балгьсна комитетин Күндтә грамотар ачлгдцхав.

Мал өсгәчирин түрүн нүүрт йовгч нертә улсин хург иим сәяхн, өсглнь, байрта-бахта, нертә, хөбн-хөбнән мартгдш уга сәяхн хург болв.

ЭРНДЖАНА К.